

ئۇيغۇر ھازىرقى زامان ئاتاقلىق شائىرلىرىنىڭ شېئىرلىرىدىن تەمىنلەپ

ئوسمانجان ساۋۇت

زېمىن قەسىدى



شىنجاڭ خەلق نەشرىياتى




ئۇيغۇر ھازىرقى زامان ئاڭلىق شائىرلىرىنىڭ شېئىرلىرىدىن تەمىنلەش

•••

ئوسمانجان ساۋۇت

زېمىن قەسىسى



شىنجاڭ خەلق نەشرىياتى

图书在版编目(CIP)数据

大地之颂：维吾尔文/吾斯曼江·沙吾提编. —乌鲁木齐：
新疆人民出版社，2008.6（2009.2 重印）
ISBN 978-7-228-11692-8

Ⅰ. 大… Ⅱ. 吾… Ⅲ. 诗歌—作品集—中国—当代—
维吾尔语（中国少数民族语言）Ⅳ. I 227

中国版本图书馆 CIP 数据核字（2008）第 081053 号

作 者	吾斯曼江·沙吾提
责任编辑	孜来哈·艾则孜
责任校对	古丽夏尔·尼格买提
特约校对	亚生·扎依莫夫
封面设计	艾克拜尔·沙力
出版发行	新疆人民出版社
地 址	乌鲁木齐市解放南路 348 号
电 话	0991-2827472
邮政编码	830001
印 刷	新疆新华印刷二厂
经 销	新疆维吾尔自治区新华书店
开 本	880×1230 毫米 1/32
印 张	4.875
插 页	4
版 次	2008 年 7 月第 1 版
印 次	2009 年 2 月第 2 次印刷
印 数	5001—8000 册
定 价	14.00 元

نەشرىياتتىن

شائىر ئوسمانجان ساۋۇت 1945 - يىلى 26 - ئۆكتەبىر ماناس نا-
ھىيىسىدىكى بىر موزدۇز ئائىلىسىدە دۇنياغا كەلگەن. 1961 - يىلى سا-
ۋەن ناھىيىلىك 1 - ئوتتۇرا مەكتەپنى تاماملىغاندىن كېيىن، شىنجاڭ ئۇ-
نۋېرسىتېتىنىڭ ئەدەبىيات فاكولتېتىغا قوبۇل قىلىنىپ، 1966 - يىلى
ئوقۇش پۈتتۈرگەن. 1968 - يىلىغا كەلگەندە، قۇمۇل ۋىلايىتىگە خىز-
مەتكە تەقسىم قىلىنىپ، قۇمۇلنىڭ ليۇ شۇچۈەن دېھقانچىلىق مەيدانىدا
ئوقۇتقۇچىلىق قىلغان. 1974 - يىلى ساۋەن ناھىيىسىگە يۆتكىلىپ كەل-
گەندىن كېيىن ئىلگىرى - ئاخىر بولۇپ ناھىيىلىك 1 - ئوتتۇرا مەكتەپ،
2 - ئوتتۇرا مەكتەپ، 3 - ئوتتۇرا مەكتەپ ۋە ساۋەن ناھىيىلىك پېداگو-
گىكا مەكتىپىدە ئوقۇتقۇچى، ئىلمىي مۇدىر بولۇپ ئىشلىگەن. 1981 - يى-
لى بېيجىڭدىكى لۇشۈن ئەدەبىيات ئىنستىتۇتىدا ئوقۇغان. 1986 - يىلى
7 - ئايدا شىنجاڭ ئۇيغۇر ئاپتونوم رايونلۇق ئەدەبىيات - سەنئەتچىلەر
بىرلەشمىسىگە يۆتكىلىپ كېلىپ، ئاۋۋال «كۆۋرۈك» ژۇرنىلىدا، كېيىن
«تارىم» ژۇرنىلىدا مۇھەررىرلىك قىلغان.

ئوسمانجان ساۋۇتنىڭ ئىجادىيىتى 1960 - يىللارنىڭ باشلىرىدا ياز-
غان «ياڭرا، ئەجرىم» ناملىق شېئىرى بىلەن باشلانغان. ھازىرغىچە ئۇ
مىڭ پارچىدىن كۆپرەك شېئىر يازدى. «ئالمىدەك يۈرەكتە ئالەمچە
سۆيگۈ»، «تاڭ لىرىكىلىرى»، «تەڭرىتاغ شاماللىرى»، «تۈن تىۋىشلى-
رى»، «تاڭلار بىلەن سۆزلىشىش»، «گۈللەر سۆزلەيدۇ» ناملىق ئالتە
پارچە توپلىمى نەشر قىلىندى.

ئوسمانجان ساۋۇت ئەدەبىي تەرجىمە ساھەسىدىمۇ كۆرۈنەرلىك



خىزمەتلەرنى ئىشلىدى . ئۇ ھازىرغىچە «كۈلگۈلۈكمۇ، يىغلىغۇلۇقمۇ»،
«مەڭگۈلۈك قانۇنىيەت» قاتارلىق خەنزۇ ۋە قازاق تىلىدىكى بىر نەچچە
روماننى، سېرگىي يېسىنن، ئاباي قاتارلىق چەت ئەل شائىرلىرىنىڭ يۈز
نەچچە پارچىدىن ئارتۇق شېئىرلىرىنى، شۇنداقلا ئەدەبىي - سەنئەت نە-
زەرىيىسىگە ئائىت ماقالە - ئوبروزلاردىن نەچچە ئون پارچىنى ئۇيغۇر تە-
لىغا تەرجىمە قىلىپ ئوقۇرمەنلەر بىلەن يۈز كۆرۈشتۈردى .
بۇ توپلامغا شائىر ئوسمانجان ساۋۇتنىڭ ۋەكىللىك خاراكتېرىگە ئىگە
بىر تۈركۈم مۇنەۋۋەر شېئىرلىرى تاللاپ كىرگۈزۈلدى .



مۇندەرىجە

1	نۇرىيەنىڭ كۆزى
5	گۈللەر سۆزلەيدۇ
8	ئۇۋا
10	ۋەتىنىم سۈت بەرگەن ھالال ۋە ئاپئاق
13	يېڭى يىل، يېڭى روھ، قۇتتىن سەپ قۇرار
16	ئايرىلىش
18	ئالەمدەك يۈرەكتە ئالەمچە سۆيگۈ
19	توزان قەسدىسى
21	ئاق قېيىن
22	تالڭ لىرىكىلىرى
26	ساۋاقداشلىرىغا
27	تال - تال چاچلىرىڭ تاڭ نۇرى، ئانا
29	چىچىمدىكى بىر تال ئاق
33	كۆكلەم
35	قەشقەر كۈيلىرى
46	نۇردەك ياشاپ، نۇردەك ئۆتتىڭىز
48	سەپەر كۈيلىرى
66	كەل، شائىرە
68	ئارمانلىق دەملەردىن ئالدىم بىر نەپەس
70	ئارچا شاخلىرىنى كېلىمەن سۆرەپ
72	ئىدىقۇت

75	 ئۆزۈم ئۈچۈن ئۆزۈم پۈتكەن دۇئالار
79	 تۇن تۈشلىرى
96	 زوردۇن سابىرغا مەرسىيە
99	 يېڭى يىل ئىلھاملرى
103	 قۇياشنىڭ باغرىغا سىڭىپ كېتىمىز
107	 تولۇن ئاينىڭ يۈزىدە
110	 ئەقەدە
112	 كۆيگەن جان
114	 ھايات، سۆيگۈ، تەبىئەت، تۇپراق
119	 ئۆكۈنۈش
122	 دىلبىرىم، بار ئىدى قوينۇڭدا ئاخشام
124	 كەل، شائىرە
126	 قىيا تاشتىكى سۈرەتلەر
128	 جەننەت كۆڭۈل دىلدارىم، باشلا مېنى جەننەتكە
131	 ئانا تىل
133	 تاغ ناخشىلىرى
137	 ئاشۇ سەھرا، ئاشۇ بۇلاق، ئاشۇ تولۇن ئاي
139	 ساۋاقداش
142	 قىزغىنىش
144	 كۈتۈش
146	 21 - ئەسىر بىلەن سۆزلىشىش
148	 تەشۋىش
149	 سېغىنىش



نۇرپەنىڭ كۆزى

1

زۇلمەتنى يورۇتقان سېنىڭ كۆزلىرىڭ ،
تىنىقلىق جېنىمغا قوشۇپ تۇرغان جان .
ناخشىغا ئايلانغان دېگەن سۆزلىرىڭ ،
بارلىقلىق قايناتقان تومۇرلاردا قان .
شال ئىدى ھۆرلەرگە ئۆرگەن بۆزلىرىڭ ،
نۇر يولى ئىدىڭ سەن تەڭرى بەرگەن يان .

2

ھەر قەۋەت ئالەمدىن تاللىغىنىم سەن ،
مىڭ يىلدىن كېيىنمۇ يوق بۇغا ئالەم .
ئىزىڭدىن ئۆيۈمدە ئۇندى مىڭ گۈلشەن ،
مىليونچە قەۋەتتۇر بىزنىڭ بۇ ئالەم .
ھەر قەۋەت بېشىدا كۈمۈشتەك كۈلكەڭ ،
ئەقلىم لال ھەمىشە ، ھەمىشە ئالەم .

3

ئاسماننىڭ رەڭگىدە كېيىپ يېشىل تون ،
سىزىسەن بوشلۇققا يېشىل چەمبەرەك .

ۋىسالىغا ئالدىراپ، دېدىم باشقا قون،
يۇلتۇزلار قىزىسەن شۇتاپ يەكمۇ يەك .
يارىنى كۆرگەننىڭ تەلەپلىرى ئوڭ،
چۈش ۋەسلى پاكىز دۇر ئوڭىمىزدىن بەك .

4

گۈللەرنىڭ بەرگىدە قارىچۇقۇڭ قاراپ ،
ئىپار ۋە رەڭلەرگە بېرىدۇ باھا .
لەۋلىرىڭ لېۋىمگە تامچىتار شاراب،
مىڭ ياشقا كىرىدۇ چوقۇم بۇ ۋاپا .
تەنلىرىڭ تېنىمگە كېتىشكەن تاراپ،
سەن باردا ئالەمدە بولمايدۇ جاپا .

5

تامالاردىن دەم ئۇرۇپ ھارايدۇ كېيىك،
تونۇدۇم كۆزلەرنى، چاچرايدۇ شولا .
بەنە كۆي باشلايمەن كەتتى دىل ئىيىپ
ئالتۇندىن، كۈمۈشتىن پۇتۇلدى جۇلا .
كېلىسەن بىر كۈنى قۇيۇن تون كىيىپ،
مىڭىنىڭ ئارغىماق ئالا يا قۇلا ...

6

بۇلاقلار كۆرسەتتى سۈزۈك بىر سۈرەت،
قارىچۇققا گۈللەردەك سۆزلەيدۇ چىراغ .
قىسسىلەر يالقۇنلۇق، بايان رەتمۇ رەت،
ھەسرەتتەك ئۆكسىتەر جېنىمنى پىراق،

ماڭلايغا ئويۇپتۇ سېنى بۇ قىسمەت،
ھېچكىممۇ ئۇنىڭدىن قاچالماس يىراق .

7

دەرەخلەر ئۇچىدا يۇلتۇز چاراقلاپ،
سېنىچىلاپ، زىغىرلاپ باقار قەدەمگە .
قاينايدۇ تۇيغۇلار ياغدەك ۋاراقلاپ،
دەرىجە تۆت خانە ... ئەلا رەقەمدە .
كېلىمەن مەنزىلدە، ئاھ، دەپ ياياقلاپ،
جۇل بىلەن تۇل دېگەن ئالىي لەقەمدە .

8

ھاۋادا جېنىمىز بىر تىنىق ئۆزرە،
تونۇدۇم چىقىنلار ئاشۇ بىر قاراق .
ئەس - يادىڭ قولىمغا تۇتقۇزدى گۈرۈزە،
بىر باقساڭ يىگىتمەن بىر ئەسىر ياراق .
كۆڭلۈمدە بار مېنىڭ تاغلاردەك ئۆزرە،
ياشىدىم سېنىڭسىز... باغرىمدا تاراق ...

9

تاڭلارغا قادالدىم، تاڭلارمۇ ماڭا
قادالدى سەندىكى قاراشلار بىلەن .
ھەننۇا ھەسرەتنى سۆزلەيمەن ساڭا،
تاڭلاردەك دىلدار يوق، تاڭلاردەك لېۋەن .
ئوخشايدۇ كېتىسەن ئەجەبمۇ ئاڭا
تاڭ باردا كېچىلەر مەڭگۈلۈك ئېۋەن .

ئاسمانمۇ، زېمىنمۇ سەن بوپ قارايسەن،
 نەلەرگە كەتتىكىن ئۇلارنىڭ ئۆزى .
 شەپەقتە گۈلخان سەن، گۈلدە ئاراي سەن،
 مېنىڭ — مەس بۇ چوقۇم قۇدرەتنىڭ سۆزى .
 ئالەمدە مىليون كۆز ... كۆزلەر يارايسەن،
 بۇ كۆزلەر ماڭا تەن دىلدارنىڭ كۆزى .

2003 - يىل 4 - مارت، ئۈرۈمچى



گۈللەر سۆزلەيدۇ

بىر ئاسمان، بىر زېمىن ئالەم ئىچىدە ،
جەۋھەرلەر سۆزلەيدۇ گۈللەرنىڭ تىلى .
ئۇز رەڭلەر چاقنايدۇ كۈندۈز - كېچىدە ،
رەڭلەردىن يايىرايدۇ ئادەملەر دىلى .
تۈگىمەس مەرغۇللار مەڭگۈ ئەۋجىدە ،
تىنماستىن تىترەيدۇ خۇشتارلار قىلى .

«مۇھەببەت، يورۇقلۇق، بەخت ۋە ۋاپا»،
بۇ تۆت سۆز بۇ تىلدا سۆرەيدۇ سالماق .
يوق ئۇندا رەزىللىك، جەبىر ۋە جاپا،
يەلمايە، تۇلپارنىڭ پۇتىدىن چالماق .
دانىشىم، بىلگەيسەن، گۈللەردە ساپا،
ھاجەتسىز تاپالماي، تارقىش، تالماق .

دېڭىزنىڭ بويىدا، يىراق بىر يۇرتتا ،
سۆزلەشتىم بۇ تىلدا بىر نېگىز بىلەن .
يۈرەكلەر تۇناشتى، دىل تولدى قۇتقا،
چۈشىنىش تۇيغۇسى نەقەدەر لېۋەن !
گۈللەرنى ئالقدۇق، لەت يوللاپ جۇتقا،
ياراشقان يارىلىش، يوق قىلچە ئېۋەن .

گەرشتىن چۈشتىمۇ؟ پەيدا دۇر جېكسۇن،
گويىكى ئاۋۇشار تەلۋە باخشىلار .

بۇنداقتا ھەر كىشى بىلگەننى ئېيتسۇن،
ياڭرىسۇن قۇتىرىغان غالىجر ناخشىلار .
مەنەلەر تېگىگە ھەربىر باش يەتسۇن،
نقابنىڭ ئىچىدە ئىكەن ياخشىلار .

*

*

قىيادا قارغالداق كۈلۈپ تۇرىدۇ،
ئاق مامۇق بۇلۇتقا پۈركۈپ تەبەسسۇم .
باغرىدا يۈرىكىم ئۇرۇپ تۇرىدۇ،
دۇردۇن بوپ ئۇزايدۇ بۇندا ھەر بىر زۇم .
قارشىمدا ھېلىن قىز يورۇپ تۇرىدۇ،
گۈللەرنىڭ تىلىدا سۆزلەشتۈق چوقۇم .

ھېيىنىڭ^① كۈيلىرى تۇتتى كۆكسۈمنى،
چوققىدىن چوققىغا ھاياسىز ئۆتتۈم .
دۈبلىنىدا پۇرىدىم قارا كۈركۈمنى ،
نەۋائىي پەيزىنى دىللارغا تۆكتۈم .
ئېيتتىما، مۇقامدىن نەچچە تۈركۈمنى،
ئۇيغۇن ۋە ئۇيقاشلىق بەھرىگە چۆكتۈم .

قارا كۆز، كۆك كۆزلەر چاناقلار ئارا
بىر - بىرىن پۇراشتى تاپتى داۋالىق .
بۇ تىلماچ، ئاجايىپ گۈللەرگە قارا،
يول تۈزەپ ياتىدۇ قۇزدا خاۋالىق .
«جانەي»نى مەز بولۇپ توۋلايدۇ دارا،
تىلىسمات چوققىلار زەپمۇ ھاۋالىق .

كاتيۇشا ئىككىمىز ئىدىقۇتتا بىز،
ئانارگۈل ئالدىدا توختىدۇق بىرپەس .

سۆل تۆككەن بەرگىلەر ئەجەبمۇ خۇنرىز،
كۆركلەر ئىچىدە، ئاھ، يوقاتتۇق ئەس .
گۈل ئاغزى ئېچىلدى،
لەپشىدى قىرىمىز،
مۇخداشتۇق ۋۇجۇدتا ھاياجان پەۋەس .

چىمەنلىك دون بويى، ئاپتاپپەرەسلەر،
قايناتتى چاۋارتىپ تەندە قېنىمنى .
«موسكۋا ئاخشىمى» ئاغنى كەس - كەسلەر،
«پارسنىڭ كۈبلىرى»^① يېدى جېنىمنى .
ئەۋجىگەن تۇيغۇلار قاچانمۇ پەسلەر ؟
كاتىۋشا !
نەرمىگە سالدنىڭ ئېنىڭنى ؟

ئاھ، ئەجەب خىسلەتلىك گۈللەرنىڭ تىلى،
ھەننۇا قۇلۇپنى مۇدىرىمەي ئاچقان .
قۇلۇپسىز يايىرايدۇ يارەنلەر دىلى،
تاغلارغا، تاغلارغا ئىپارلار چاچقان .
يىلىمىز ھەمىشە بولسۇن گۈل يىلى،
كۈلپەتلەر كۈللەردەك توزۇغان،
قاچقان !

2002 - يىلى ئىيۇل، ئۈرۈمچى

① سىماس ھېيتى — ئېرلاندىيە شائىرى، نوبېل مۇكاپاتىنىڭ ئىگىدارى .

② مەشھۇر رۇس شائىرى سېرگېي يېسىنىننىڭ داڭلىق شېئىرىي تۈركۈمى .

ئۇۋا

سۆڭەكلەردىن پۈتكەن تۆت تامغا
ئاپتاپ تۆكەر تومۇردىكى قان .
يۈرەك ماڭغال سوغۇق ئۇۋاڭغا،
كۆيۈپ تۇرار ئۇندا دائىم جان .

پېشانەڭگە ، بولساڭ پەرىشتە ،
پۈتۈلدۇ جەزمەن بىر شەيتان .
بەخت دېگەن يۈرەر ئەرشتە ،
ئۇنى ئىزدەپ بولسەن سەرسان .

بىر بۇلۇڭدا ئالڭ ئاتسا كۈلۈپ ،
ئۈچ بۇلۇڭدا ھومىيىدۇ تۈن .
شادلىقنى ھەسرەتكە بۆلۈپ ،
چوڭ بولساڭمۇ بولسەن تۈتۈن .

خىزىر بولۇپ تېخى دۈشمەنلەر ،
ئىشك ئېچىپ كىرىدۇ ئاڭا .
ئوتتەك يانغان ياقۇت گۈلشەنلەر
تۈيۈلدۇ دوزاخ بوپ ساڭا .

تاغ يۈدۈيسەن ئۈستۈڭگە شۇندا ،
بولار تەڭرى ئەرلىككە گۇۋاھ .



قاقالمىسا، ياخشىلار مۇڭغا،
تولارمىدىڭ شادلىققا ئۇۋا؟!

1993- يىلى ئۆكتەبىر، ئۈرۈمچى



ۋەتىنىم سۈت بەرگەن ھالال ۋە ئاپئاق

يالغانغا تۆزۈمدىم ئاشۇ يىللاردا،
بېشىمغا تەگسىمۇ دەھشەتلىك تاپاق.
قارشىلىق ياسىدى تۇغيان دىللاردا،
پالاكەت باسسۇم ئۆيۈمگە ئاياغ .
غەمگۈزار ۋەتىنىم، ئەي ئۇلۇغ ئانا،
چۈنكى سەن سۈت بەرگەن ھالال ۋە ئاپئاق .

تۆھمەتنى رەت قىلدىم، قىلمىدىم پىسەنت،
سۇيىقەست دەشتىدە ياۋ قالدى ياياغ .
ئېلىشتىم، زورلۇقتا ياۋ يەڭگەن بىلەن،
ھەقىقەت بابىدا تاپشۇردى ياراغ .
بەقۇۋۋەت سەزدىمەن ئۆزۈمنى ئانا،
چۈنكى سەن سۈت بەرگەن ھالال ۋە ئاپئاق .

«پەيلىم»دىن يانمىدىم، تۇردۇم قەد كېرىپ،
بولسىمۇ ئۇلارنىڭ قەستى جان ئالماق.
دېدىمكى، لەبەيچى تولغان جەننەتتىن،
مىڭ ئەلا پىداكار ئەر چۈشكەن دوزاخ .
پەزىلەت نۇر چاچتى، ئەي ئۇلۇغ ئانا،
چۈنكى سەن سۈت بەرگەن ھالال ۋە ئاپئاق .